

19 ta' April, 1958

Imhallee:—

Onor. Dr. W. Harding, K.M., B.Litt., LL.D.

Il-Pullzija

versus

Maria Bezzina

Serq — Appropriazzjoni Indebita — Impjegat — Kwerela
— Appell — Art. 308 u 427 (4) tal-Kap. 12.

Hu paċifiku fid-dottrina u fil-gurisprudenza, anki mallija, illi, meta l-konsenja tal-haga ma hix generali tal-oġġetti kollha li jkunu f'post, bhal ma hu l-każ ta' seftur li jkun jippresta l-opera tiegħu f'dar, imma hi konsenja speċjali u limitata, kif inhu l-każ ta' min jafda oġġett f'idejn hadd iehor b'ier dan iqiegħedu f'post determinat, li mbghad, minflok, jappropria ruhu minnu, huwa l-każ, mhux ta' serq, imma ta' appropriazzjoni indebita. Kien ikun divers il-każ kieku, avolja l-konsenja kienet speċjali u limitata, min għamel il-konsenja mar hu stess, jew bagħat lil xi hadd iehor, b'ier jiżgura li dak l-oġġett jilqiegħed fil-post determinat. Dak l-affidament speċjali jelimina t-titolu ta' serq u jissostitwih b'dak tal-appropriazzjoni ndebita.

L-appropriazzjoni ndebita ss'r aggravata, jew kwalifikata, jekk l-oġġett ikun gie fdat lil min appropria ruhu minnu in raguni tas-servizz tiegħu; ma hemmx bżonn li dan is-servizz ikun jikkonsisti fl-impjeg regolari bi hlas, imma hu biżżejjed li dan is-servizz kien jinġhata kulltant, u anki b'kumpensi oħra li ma humiex flus.

Meta l-appropriazzjoni ndebita hi aggravata, mhix meħtieġa l-kwerela, imma r-reat hu perseguwibbli "ex officio".

L-appell mill-meritu jikkompren di appell minn deċiżjoni preambula, avolja ma ikunx speċifikata espressament fir-rikors tal-appell.

Il-provi indizjarji huma suffiċjenti b'ier iwasslu għall-konvinzjoni tal-imputat, u mhux ta' bilfors jeħtieġu l-provi diretti;

purkè l-provi indizjarji jkunu ta' li jkunu konkordanti f'ill jipproduċu preżunzjoni qawwija tal-Attja tal-imputat.

Il-Qorti:— Rat l-att tar-rinviju ta' Attorney General tal-5 ta' Novembru 1957, tal-attijiet tal-kumpilazzjoni fl-ismijiet fuq imsemmija, sabiex il-Qorti Kriminali tal-Magistrati ta' Malta tiddeċidi fuq l-akkuża talli l-imputata, f'dawn l-aħħar sentejn, Haż-Żabbar, ikkommettiet serq ta' somma ta' £400 għad-detriment ta' Concetta Bongailas; liema serq huwa kwalifikat bl-ammont u bil-persuna;

Rat l-attijiet tal-kumpilazzjoni fl-ismijiet fuq imsemmija;

Rat is-sentenza ta' dik il-Qorti tas-7 ta' Frar 1958, li biha sabet lill-imputata hatja talli f'dawn l-aħħar sentejn, mit-12 ta' Ottubru, 1957, approprjat ruhha, billi dawret bi profitt għaliha, somma ta' flus ta' aktar minn £100 li kienet giet fdata lilha fil-waqt li kienet toqgħod ma' zijitha Concetta Bongailas sabiex l-istess somma tiġi depożitata f'kaxxa li kienet tinsab għand Maria Teresa Attard; u kkundannatha għall-piena ta' disgħa xhur lavori forzati; wara li dik il-Qorti kkunsidrat;

Illi l-imputata, minn sentejn qabel is-17 ta' Diċembru 1956, kienet tikkoabita maz-zija tagħha Concetta Bongailas, u kienet taqdiha f'diversi affarijiet. Fis-26 ta' Lulju 1956 Concetta Bongailas niżlet il-Belt Valletta flimkien mal-imputata biex tirtira £100 mill-kont korrenti u £400 mill-£1000 li kienu depożitati b'ċedola. Concetta Bongailas niżlet il-Belt għal dan l-iskop flimkien mal-imputata u mal-għarus tagħha Pawlu Bezzina. Wara li għamli din l-operazzjoni rritornaw Haż-Żabbar, u Concetta Bongailas tat il-£100 żbankati mill-kont korrent lil Pawlu Bezzina, għax qal li kellu bżonnhom, u l-£400 kkonsenjathom lill-imputata, u qaltilha biex tmur taqfilhom fil-kaxxa tal-landa Dok. "B". li kienet tinsab għand Maria Teresa Attard, f'tit passi bogħod minn fejn kienet toqgħod Concetta Bongailas;

Din Teresa Attard tiġi wkoll minn Concetta Bongailas, u kienet ilha tafdalha dehebijiet, djamanti u flus, u kienet iżzommhom għandha billi din Maria Teresa Attard, jew

huha Guzeppi Attard, ma kienux iħallu d-dar tagħhom weħedha; wieħed minnhom kien dejjem ikun hemm;

Għall-ħabta ta' Settembru 1956, Concetta Bongailas qalet lill-imputata biex tmur tirtira l-£400 mill-kaxxa 'li kellha depożitata għand Maria Teresa Attard. L-imputata darba qalet li kienet tilfet iċ-ċavetta, darb'ohra qalet li ma kienetx tiflaħ għax kienet marida bil-kliewi, baqgħet hekk tittrattjeni issa għal raġuni u issa għal ohra, u spiċċat li dawn il-flus ma marretx għalihom;

Concetta Bongailas spiċċat biex marret hi stess għand Maria Teresa Attard, fethet il-kaxxa dok. "B" billi kissret il-katnazz, u, meta fethitha, l-£400 ma sabithomx go fiha;

Ikkunsidrat;

Illi mill-provi prodotti jidher.....;

Omissis;

Rat ir-rikors li bih l-imputata appellat, u talbet li s-sentenza fuq imsemmija tiġi revokata, u li hi tiġi liberata;

Trattat l-appell;

Ikkunsidrat;

Erbgħa huma l-gravami tal-appellanti (verbal fol. 62). ċjoè:— (1) Li ma hux il-każ ta' approprjazzjoni ndebita aggravata, u għalhekk teħtieġ il-kwerela, li fil-każ ma hemmx; (2) li ma hux il-każ ta' approprjazzjoni, għax ir-refurtiva ma kienetx fil-pussess tal-imputata; (3) li l-provi mhumiex suffiċjenti; (4) in subordine, mitigazzjoni tal-piena;

Ikkunsidrat;

Irriżulta mill-provi li ċerta Concetta Bongailas, li magħha kienet tikkoabita l-imputata, u li tiġi z-zija ta' ommha, kienet soltu żżomm kaxxa għand ċertj Teresa u Giuseppe Attard, ahwa, li fiha kienet iżżomm maqfula oġ-

getti prezzjużi tagħha, u li fiha l-imputata giet inkarikata mill-istess Bongailas sabiex tqiegħed, wara li ġew żbankati, l-£400 in kwistjoni. Iċ-ċwieviet tal-katnazz li bih kienet maqfula l-kaxxa ġew konsenjati u baqgħu għand l-imputata, b'a ma Bongailas talbithomlha lura;

Issa (apparti għall-mument il-kwistjoni tal-kolpabilità). il-każ hu wieħed ta' approprjazzjoni ndebita; għax hu paċifiku fid-dottrina u l-ġurisprudenza, anki maltija, illi, meta l-konsenja tal-ħaġa ma hix generali tal-oġġetti kollha li jkun f'post, bħal ma hi dik fil-każ ta' seftur li jkun jippresta l-opera tiegħu f'dar, imma hi konsenja speċjali u limitata, kif kienet din li fiha Bongailas fdat lill-imputata dawn l-£400 biex tqiegħedhom ġewwa l-kaxxa fuq imsemmija, allura hemm, mhux serq, imma approprjazzjoni ndbita. Kien ikun divers il-każ kieku, avvolja l-konsenja kienet speċjali u limitata, Bongailas marret hi stess jew baġtet lil hadd ieħor biex tiżgura li l-£400 jitqiegħdu ġewwa l-kaxxa (ara Rex. vs. Pisani, 2 ta' Diċembru 1941, deċiżjoni ta' din il-Qorti kolleġjalment kostitwita). Meta naqsu dawn l-£400, iċ-ċwieviet kienu għadhom, jew imiss-hom għadhom, f'idejn l-imputata, u ma kienux għand Bongailas; u għalhekk il-pussess tal-kontenut tal-kaxxa kien għadu dejjem fdat lill-imputata. Kien hemm, għalhekk, affidament speċjali fil-perijodu kollu rilevanti, ċjoè minn mindu l-imputata giet inkarikata tqiegħed l-£400 fil-kaxxa sakemm dawn naqsu; u dak l-affidament speċjali jelimina t-titolu ta' serq u jissostitwiegħ b'dak ta' approprjazzjoni ndebita;

Din l-appropriazzjoni kienet anki aggravata, peress li s-somma ta' flus fuq imsemmija giet fdata lill-imputata b'raġun tas-servizz tagħha. Ma hemmx bżonn li dan is-servizz ikun jikkonsisti fl-impjeg regolari tal-imputata bi ħlas. Irriżulta li l-imputata kienet toqgħod ma' Bongailas, li aktarx xi assistenza fid-dar kienet tagħtiha; tant illi, meta ħarġet mid-dar l-imputata, Bongailas daħħlet serva; u għalkemm Bongailas ma kienetx tħallas salarju lill-imputata, kienet tagħtiha kumpensi oħra f'affarijiet prezzjużi u fi flus. Kienet tinkarikaha ta' spiss biex tiddepożitalha flus għand Teresa Attard, jew iġġibilha flus minn dawk id-depożiti. Għalhekk din il-konsenja speċjali kienet tidħol fl-isfera ta' dawn is-serviġi. Issa, ġie deċiż (ara sentenza

Cassaz. Penale, 26 ta' Lulju 1894, Sensoli, Riv. Pen. XL, 402) li l-kelma "servizio", użata fl-art. 419 tal-Kod. Krim-Taljan, simili, "quoad subjectam materiam", għall-art. 308 tagħna, tista' tikkonsisti anki f'inkariku privat;

Għal dawn ir-raġunijiet, iż-żewġ gravami tal-ewwel ma humiex fondati, għax si tratta ta' approprjazzjoni ndebita, u għax, peress li hi aggravata, għalhekk, fit-termini tal-art. 308 Kap. 12, ma teħtiegħx kwerele, billi f'każ simili r-reat hu persegwibbli "ex officio";

Verament, l-imputata, fir-rikors tagħha tal-appell, ma talbetx ir-revoka tad-deċiżjoni "in parte" tal-Ewwel Qorti tas-7 ta' Diċembru 1957 dwar in-nuqqas ta' kwerele; imma din il-Qorti l-istess kellha tikkunsidra din il-kwistjoni, risollewata mill-imputata, stante d-dispost tal-art. 427(4) Kap. 12, fis-sens li l-appell mill-meritu jikkompren di appell minn dik id-deċiżjoni preambula, avvolja mhix speċifikament indikata;

Ikkunsidrat, dwar it-tielet gravam, tal-insuffiċjenza tal-provi;

Hu veru li ma hemmx provi diretti, iżda biss indizjarji; imma, kif intqal mill-Qorti Kriminali tal-Appell Inġliża in R. v. Taylor, 21 Cr. App. R. 21, "it is no derogation of evidence to say that it is circumstantial"; u kif osserva l-awtur Powell fit-test tiegħu "On Evidence", p. 489. "if the circumstantial evidence dovetails well together, and raises a violent presumption of the prisoner's guilt, then it will be as cogent as direct evidence";

Ikkunsidrat;

Wara eżami akkurat tal-provi, u wara li qieset tajjeb l-osservazzjonijiet tad-difiża, din il-Qorti waslet għall-konkluzjoni li s-serje konkatenata ta' indizji, li qagħdet fuqhom l-Ewwel Qorti, tikkonduċi għall-konvinċiment tar-reità tal-imputata. Din il-Qorti ma ssib xejn x'izzid mal-espożizzjoni ta' dawn il-provi indizjarji, magħmula dettaljament mill-Qorti tal-Ewwel Istanza f'mod eżawrjenti u komplet, u tadotta dawk ir-raġunamenti;

Kwantu għall-gravam subordinat ta' mitigazzjoni tal-piena;

Ma jidherx li l-każ hu tali li jissuggerixxi li jiġi akkolt dan il-gravam. Forsi d-difiża ma kkunsidratx.....;

Għal dawn il-motivi tiddeċidi billi tiċhad l-appell u tikkonferma s-sentenza appellata.
